

অসম বিধান সভা
লিখিত উত্তৰৰ বাবে প্ৰশ্নসমূহৰ তালিকা
মঙ্গলবাৰ, ১৪ জুলাই, ২০২৬

মহিলা আৰু শিশু উন্নয়ন, পৰ্য্যটন, বিত্ত, পৰিবেশ ও বন, খনি আৰু
খনিজাত দ্ৰব্য, জনস্বাস্থ্য কাৰিকৰী, পাৰ্বত্য অঞ্চল, বৰাক উপত্যকা
উন্নয়ন, সামাজিক ন্যায় আৰু সৰলীকৰণ, ভূমি সংৰক্ষণ,
সংখ্যালঘু কল্যাণ ও উন্নয়ন।

প্ৰশ্নসমূহৰ মুঠ সংখ্যা - ৫০

বিষয় : সংখ্যালঘু উন্নয়ন বোৰ্ডৰ আঁচনি

মোঃ নুৰুল হুদা :

৩০১। মাননীয় সংখ্যালঘু কল্যাণ ও উন্নয়ন
বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) যোৱা ২০২১ চনৰ পৰা ২০২৬ চনলৈ
সংখ্যালঘু কল্যাণ আৰু উন্নয়ন বিভাগৰ অধীনস্থ
চৰ উন্নয়ন বিভাগ আৰু অসম সংখ্যালঘু উন্নয়ন
বোৰ্ডলৈ বছৰি কিমান টকা বাজেটত ধাৰ্য্য কৰা
হৈছিল আৰু কিমান টকা ব্যয়ৰে কি কি আঁচনি
ক'ত ক'ত ৰূপায়ন হৈছে? বিতংভাৱে জনাবনে?

(খ) উক্ত সময়ছোৱাত PMJKY
আঁচনিৰ অধীনত কেন্দ্ৰৰ পৰা অসমে কিমান টকা
বছৰি পাইছিল আৰু সেই টকাৰে কোন কোন
জিলাত কি কি আঁচনিৰ ৰূপায়ন কৰা হ'ল লগতে
কেন্দ্ৰীয় পুঁজিৰ আনুসংগিক হিচাপে বছৰি ৰাজ্য
চৰকাৰে জিলা ভিত্তিত কিমান টকা ব্যয় কৰিলে
বিতংভাৱে জনাবনে?

(গ) অসমত জিলাভিত্তিত ৱাকফ সম্পত্তিৰ
তালিকা, বেদখল হৈ থকা সম্পত্তিৰ তালিকা,
বেদখল মুক্ত কৰাৰ বাবে চৰকাৰে লোৱা ব্যৱস্থাৰ
বিতং বিৱৰণ জনাব।

বিষয় : টঙীয়া এলেকাৰ তথ্য

মঃ বদৰুদ্দিন আজমল :

৩০২। মাননীয় পৰিবেশ আৰু বন বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) অসমৰ কোন কোন বনভূমিত বিগত দিনত কিছু ভূমিহীন লোকক চৰ্ত সাপেক্ষে বসবাস কৰাৰ আৰু খেতি-বাতি কৰাৰ অনুমতি প্ৰদান কৰা হৈছিল? (বন্দোবস্তি দিয়া বনভূমিৰ পৰিমাণ আৰু হিতাধিকাৰীৰ সংখ্যা উল্লেখ কৰি পৃথক পৃথক বনাঞ্চলৰ তথ্যভিত্তিক তালিকা দিব)।

(খ) নগাঁও আৰু হোজাই জিলাৰ কোন কোন বনাঞ্চলত কিমান লোকক (টঙীয়া) বনভূমি আৱণ্টন দিয়া হৈছিল? (বন্দোবস্তিৰ তাৰিখ, চৰ্তাৱলী আৰু উপভোক্তা সকলৰ তালিকাসহ বিভাগে জাৰি কৰা আদেশ/জাননী আদিৰ প্ৰতিলিপি সদনত দাখিল কৰিব)।

(গ) টঙীয়াৰ মাটিত বসবাস কৰা লোকসকলক উচ্ছেদৰ জাননী প্ৰেৰণ কৰা হৈছে নেকি? যদি দিয়া হৈছে কিয়? (বিতং তথ্য দিব)।

(ঘ) অসমৰ কোনো এলেকাত পূৰ্বৰ পৰাই জনসাধাৰণ বসবাস কৰি থকা স্বত্বেও PRF হিচাপে ঘোষণা কৰা হৈছে নেকি? যদি হৈছে তাত পূৰ্বৰে পৰাই বসবাস কৰি থকা লোকসকলক পুনঃ সংস্থাপনৰ বাবে কি ব্যৱস্থা লোৱা হৈছে?

(ঙ) অসমৰ কোন কোন বনাঞ্চলত কিমান লোকক উচ্ছেদ কৰা হৈছে আৰু তাৰে ভিতৰত কিমান লোকক পুনঃসংস্থাপন দিয়া হৈছে?

বিষয় : জল জীৱন আঁচনি সম্পৰ্কে

শ্ৰীমজিবুৰ ৰহমান :

৩০৩। মাননীয় জনস্বাস্থ্য কাৰিকৰী বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) ৫১ নং দলগাঁও বিধান সভা সমষ্টিত

জনস্বাস্থ্য কাৰিকৰী বিভাগৰ অধীনত জল জীৱন মিছনৰ কিমান আঁচনি নিৰ্মীয়মান অৱস্থাত আৰু কিমানখন আঁচনি সম্পূৰ্ণ হ'বলৈ বাকী আছে? সবিশেষ সদনৰ মজিয়াত দাখিল কৰিব।

(খ) জল জীৱন মিছনৰ অধীনত সম্পূৰ্ণ হোৱা আঁচনিৰ কিমানটা আঁচনি কাৰ্য্যক্ষম হৈ আছে আৰু কিমানখন বিকল হৈ আছে? বিকল হোৱা আঁচনিসমূহ কিমান দিনৰ ভিতৰত কাৰ্য্যক্ষম হৈ উঠিব? সবিশেষ সদনত দাখিল কৰিব।

বিষয় : ভূমি সংৰক্ষণ বিভাগৰ আঁচনি

মোঃ নুৰুল ইছলাম :

৩০৪। মাননীয় ভূমি সংৰক্ষণ বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) ২০১৬ চনৰ পৰা ২০২৬ চনলৈ ভূমি সংৰক্ষণ বিভাগে ৰাজ্যত কিমানটা আঁচনি ৰূপায়ণ কৰিছে? এই আঁচনি ৰূপায়ণ কৰাৰ নামত বিভাগটোৱে কিমান টকা ব্যয় কৰিছে? উক্ত সময়ছোৱাত বিভাগটোলৈ আৱণ্টিত মুঠ ধনৰ পৰিমাণ কিমান আছিল? (বৰ্ষভিত্তিক আৱণ্টিত ধনৰ বিতং তালিকা, আৱণ্টিত ধনৰ শিতানৰ উল্লেখসহ বিতং তথ্য, ৰূপায়ণ কৰা আঁচনিৰ বৰ্ষভিত্তিক তথ্য জিলাভিত্তিক তালিকা, সংশ্লিষ্ট আঁচনিৰ বিপৰীতে ব্যয় কৰা ধনৰ পৰিমাণ, আঁচনি ৰূপায়ণ কৰা ঠিকাদাৰৰ নাম, ঠিকনাসহ বিস্তৃত তথ্য সংলগ্ন কৰিব)।

(খ) উক্ত সময়ছোৱাত বঙাইগাঁও জিলাৰ বিভিন্ন এলেকাত ভূমি সংৰক্ষণ বিভাগে আঁচনি ৰূপায়ণৰ বাবে কিমানটা প্ৰস্তাৱ লাভ কৰিছিল? ইয়াৰে কিমানটা প্ৰস্তাৱ অনুমোদিত হৈছিল আৰু কিমানটা আঁচনি ৰূপায়ণ কৰা হৈছে? (প্ৰস্তাৱিত, অনুমোদিত আৰু ৰূপায়িত আঁচনিৰ বৰ্ষভিত্তিক তালিকা, আৱণ্টিত আৰু ব্যয় হোৱা ধনৰ উল্লেখসহ বিতং তথ্য পৃথকে পৃথকে সংলগ্ন কৰিব)।

(গ) বিভাগটোৰ অধীনত বঙাইগাঁও জিলাত সম্প্ৰতি কিমানটা আঁচনি ৰূপায়ণৰ কাম চলি আছে? (ৰূপায়ণৰ কাম চলি থকা আঁচনিৰ বিতং তালিকা আৰু বৰ্তমান স্থিতি সম্পৰ্কীয় সবিশেষ তথ্য পৃথকে পৃথকে সংলগ্ন কৰিব)।

(ঘ) বিভাগৰ হাতত সম্প্ৰতি কিমানটা আঁচনিৰ ৰূপায়ণৰ কাম বাকী আছে? এইসমূহ আঁচনি ৰূপায়ণৰ কাম কিমান দিনৰ ভিতৰত সম্পূৰ্ণ হৈ উঠিব? (প্ৰস্তাৱিত আঁচনিৰ তালিকাসহ বিতং তথ্য সংলগ্ন কৰিব)।

বিষয় : বাওখুংগ্ৰী LACত পৰিবেশ সংৰক্ষণ

শ্ৰীৰূপম চন্দ্ৰ ৰয় :

৩০৫। মাননীয় পৰিবেশ ও বন বিভাগৰ মন্ত্ৰী মহোদয় অনুগ্ৰহ কৰি জনাবনে :

বাওখুংগ্ৰী LACৰ অন্তৰ্গত চক্ৰশীলা Wildlife Sanctuaryৰ সংৰক্ষণ, Biodiversity management আৰু Sustainable Eco-Tourism উন্নয়নৰ বাবে বৰ্তমান গ্ৰহণ কৰা পদক্ষেপ আৰু আগন্তুক পৰিকল্পনা সমূহ অনুগ্ৰহ কৰি সদনত দাখিল কৰিব।

বিষয় : শিৱসাগৰৰ পৰ্য্যটন

শ্ৰীঅখিল গগৈ :

৩০৬। মাননীয় পৰ্য্যটন বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) ২০২১-২২ বৰ্ষৰ পৰা দৰমহা, পেঞ্চন আৰু প্ৰশাসনিক খৰছ বাদ দি ৰাজ্যৰ পৰ্য্যটন বিকাশৰ বাবে বছৰি কিমান পুঁজি ধাৰ্য্য কৰা হৈছে? চৰকাৰে লোৱা আঁচনিসমূহৰ নাম, প্ৰকৃত কাম, ব্যয়ৰ স্থান আৰু ইয়াৰ ফলাফলৰ বিস্তৃত প্ৰতিবেদন সদনত দাখিল কৰিব।

(খ) ২০২১-২২ বৰ্ষৰ পৰা ৰাজ্যৰ ভিতৰৰ (Inter-state) পৰ্য্যটকক বাদ দি বছৰি অসমলৈ

অহা বিদেশী আৰু ভাৰতৰ আন আন ৰাজ্যৰ পৰ্য্যটকৰ নিৰ্দিষ্ট সংখ্যা কিমান?

(গ) ঐতিহ্য পৰ্য্যটনৰ প্ৰাণকেন্দ্ৰ শিৱসাগৰৰ বিকাশৰ বাবে চৰকাৰে কি পদক্ষেপ লৈছে? শিৱসাগৰত পৰ্য্যটনৰ আন্তঃগাঁথনি নিৰ্মাণ, পৰ্য্যটকৰ সুবিধাৰ্থে যান-জট মুক্ত পথ বহলীকৰণ, পৰ্য্যটকৰ আৱাস আৰু হ'ম-ষ্টে (Homestay) নিৰ্মাণৰ বাবে লোৱা আঁচনি আৰু আৱণ্টিত পুঁজিৰ পৰিমাণ কিমান? ঐতিহ্যৰ লগতে শিৱসাগৰত আন কি কি পৰ্য্যটন ক্ষেত্ৰ বিকাশৰ বাবে চৰকাৰে কাম কৰি আছে? জনাব।

বিষয় : পৰিবেশ আৰু বন বিভাগৰ ৰূপায়িত আঁচনি, পৰিকল্পনা সন্দৰ্ভত।

শ্ৰীমেহবুব মোস্তাফা :

৩০৭। মাননীয় পৰিবেশ আৰু বন বিভাগৰ মন্ত্ৰী মহোদয় অনুগ্ৰহ কৰি জনাবনে :

(ক) নগাঁও, মৰিগাঁও আৰু শোণিতপুৰ জিলাৰ বন বিভাগৰ সীমা নিৰ্দ্ধাৰণ কৰা মানচিত্ৰখন প্ৰদান কৰিব।

(খ) ধিং সমষ্টিত বনাঞ্চল সংৰক্ষণ আৰু বৃক্ষৰোপণৰ বাবে চৰকাৰে ২০২১ চনৰ পৰা বৰ্তমানলৈকে কি কি পদক্ষেপ গ্ৰহণ কৰিছে?

(গ) জন্তু-মানুহৰ সংঘাত হ্ৰাস কৰাৰ বাবে চৰকাৰে কি পদক্ষেপ গ্ৰহণ কৰিছে? ক্ষতিগ্ৰস্ত লোকসকলক কিমান ক্ষতিপূৰণ দিয়া হৈছে? সবিশেষ তালিকা প্ৰদান কৰিব।

(ঘ) ধিং সমষ্টিত বন বিভাগৰ অধীনত চলি থকা সকলো উন্নয়নমূলক আঁচনিৰ নাম, ব্যয় আৰু বৰ্তমান অগ্ৰগতিৰ বিৱৰণ দিব।

(ঙ) ধিং সমষ্টিত বন বিভাগৰ অধীনত কিমান হেক্টৰ ভূমি আছে? ক'ত ক'ত আছে সবিশেষ জনাব।

বিষয় : পানী যোগান আঁচনি

শ্রীমতী দীপ্তিময়ী চৌধুৰী :

৩০৮। মাননীয় জনস্বাস্থ্য কাৰিকৰী বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) ৰাজ্যত বৰ্তমান কিমান পানী যোগান আঁচনি আছে? ইয়াৰে কিমান কাৰ্য্যক্ষম আৰু কিমান অকাৰ্য্যক্ষম? অকাৰ্য্যক্ষম আঁচনিসমূহ কাৰ্য্যক্ষম কৰাৰ বাবে বিভাগে কিবা ব্যৱস্থা লৈছে নেকি?

(খ) অসমত বৰ্তমান পানীৰ স্তৰ (Ground Water) কেনেকুৱা? শেহতীয়া চাৰ্ভেৰ ভিত্তিত সবিশেষ তথ্য দাখিল কৰিব। অসমত বছৰি কিমান পানী Ground ৰ পৰা আহৰণ কৰা হয়?

(গ) বৰ্তমান অসমৰ কোন কোন অঞ্চলত পানীত আৰ্চেনিক বা ফ্ল'ৰাইড আছে? এই অঞ্চলসমূহত বিশুদ্ধ খোৱা পানীৰ বাবে বিভাগে কি ব্যৱস্থা গ্ৰহণ কৰিছে?

বিষয় : অৰুণোদয় আঁচনি

শ্রীতাজিলি হুছেইন :

৩০৯। মাননীয় বিত্ত বিভাগৰ মন্ত্ৰী মহোদয় অনুগ্রহ কৰি জনাবনে :

(ক) নগাঁও জিলাত বৰ্তমানলৈকে কিমানজন হিতাধিকাৰীয়ে অৰুণোদয় আঁচনি লাভ কৰিছে?

(খ) চামগুৰি সমষ্টিত বৰ্তমানলৈকে কিমানজন হিতাধিকাৰীয়ে 'অৰুণোদয়' আঁচনি লাভ কৰিছে?

(পঞ্চায়ত ভিত্তিত নাম ঠিকনাসহ তালিকা সদনত দাখিল কৰিব)

(গ) বহু সংখ্যক প্রকৃত হিতাধিকাৰী এই আঁচনিৰ পৰা বঞ্চিত হৈ থকাৰ বিষয়ে চৰকাৰ অৱগতনে? যদি অৱগত, বঞ্চিত লোকসকলৰ নাম এই আঁচনিত অন্তৰ্ভুক্ত কৰাৰ বাবে চৰকাৰে কি পদক্ষেপ গ্ৰহণ কৰিছে? বিতংভাৱে জনাব।

বিষয় : পৰ্য্যটন ক্ষেত্ৰৰ উন্নয়ন

শ্রীমতী বেবী বেগম :

৩১০। মাননীয় পৰ্য্যটন বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) আধুনিক বিশ্ব ব্যৱস্থাত পৰ্য্যটন ক্ষেত্ৰৰ গুৰুত্ব দ্ৰুতগতিত বৃদ্ধি পোৱাৰ বিষয়ে চৰকাৰ অৱগত হয় নে?

(খ) যদি অৱগত, ধুবুৰী জিলাৰ ঐতিহাসিক প্ৰতিষ্ঠান সমূহকলৈ পৰ্য্যটন ক্ষেত্ৰৰ দ্ৰুত বিকাশৰ সম্ভাৱনা আছেনে?

(গ) ধুবুৰী জিলালৈ পৰ্য্যটকক আকৰ্ষিত কৰিব পৰাকৈ কি কি ক্ষেত্ৰ আছে? এইবোৰৰ বৰ্তমান স্থিতি কি? এই ক্ষেত্ৰসমূহ আটক ধুনীয়াকৈ সজাই পৰাই তুলিবলৈ চৰকাৰে ক্ষীপ্ৰ পদক্ষেপ গ্ৰহণ কৰিবনে?

(ঘ) উক্ত সমষ্টিৰ অন্তৰ্গত চান্দাখোলা বিলক কেন্দ্ৰ কৰি এখনি পৰিবেশ পৰ্য্যটন উদ্যান (Eco-Tourism Park) নিৰ্মাণৰ ক্ষেত্ৰত চৰকাৰে গুৰুত্ব আৰোপ কৰিব নেকি?

(ঙ) ধুবুৰী চহৰৰ পৰ্য্যটন আৱাস (Tourist Lodge) খন জৰাজীৰ্ণ হৈ থকাৰ বাবে বৰ্তমান বন্ধ হৈ আছে। এই পৰ্য্যটন আৱাসখনি আটকধুনীয়াকৈ নিৰ্মাণ কৰি পুনৰ মুকলি কৰাৰ বিষয়ে চৰকাৰে বিবেচনা কৰিবনে? (উত্তৰ বিস্তৃত তথ্যসহ দিব)।

বিষয় : অৰুণোদয়

শ্রীৰমাকান্ত দেউৰী :

৩১১। মাননীয় বিত্ত বিভাগৰ মন্ত্ৰী মহোদয় অনুগ্রহ কৰি জনাবনে :

(ক) অসমত বৰ্তমানলৈকে আৰু কিমান দুখীয়া পৰিয়ালৰ অৰুণোদয় আঁচনিৰ অন্তৰ্ভুক্ত কৰিব বাকী আছে?

(খ) উক্ত দুখীয়া পৰিয়ালক ১২৫০ টকাৰ পৰা বৃদ্ধি কৰি ৩০০০ টকা কৰাৰ কিবা ব্যৱস্থা গ্ৰহণ কৰিছে নেকি?

বিষয় : MSDP/PMJVK-ৰ অধীনত আৱণ্টিত ধন আৰু আঁচনি ৰূপায়ণ।

শ্ৰীওৰাজেদ আলী চৌধুৰী :

৩১২। মাননীয় সংখ্যালঘু কল্যাণ ও উন্নয়ন বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) ২০১৬ চনৰ পৰা বৰ্তমানলৈকে অসমত MSDP/PMJVK-ৰ অধীনত কিমান ধন প্ৰতি বছৰে আৱণ্টিত দিয়া হৈছে আৰু তাৰে কিমান ধন উন্নয়নমূলক আঁচনি ৰূপায়ণৰ বাবে প্ৰতি বছৰে খৰচ কৰা হৈছে?

(খ) MSDP/PMJVK-ৰ অধীনত ক'ত আদৰ্শ বিদ্যালয় আৰু মহাবিদ্যালয় নিৰ্মাণৰ কাম চৰকাৰে গ্ৰহণ কৰিছে? উক্ত বিদ্যালয় আৰু মহাবিদ্যালয়সমূহৰ নিৰ্মাণৰ অগ্ৰগতি সম্পৰ্কে বিতং জনাব।

(গ) ইতিমধ্যে নিৰ্মাণৰ কাম সম্পূৰ্ণ হৈ উঠা বিদ্যালয় আৰু মহাবিদ্যালয় সমূহত পাঠদানৰ কাম আৰম্ভ হৈছে নে? যদি পাঠদান আৰম্ভ হোৱা নাই কেতিয়ালৈকে পাঠদান আৰম্ভ হ'ব বিতংকৈ জনাব।

(ঘ) বিগত পাঁচ বছৰত গ্ৰহণ কৰা উন্নয়নমূলক কামৰ জিলা ভিত্তিক কাৰ্য্যকৰী পৰিকল্পনা (Action Plan) দাখিল কৰিব।

বিষয় : খোৱা পানীত আৰ্চেনিক থকাৰ সন্দৰ্ভত

শ্ৰীধীৰাজ গোৱালা :

৩১৩। মাননীয় জনস্বাস্থ্য কাৰিকৰী বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) তিতাবৰ বিধানসভা সমষ্টিৰ ভূ-গৰ্ভৰ পানীত যথেষ্ট আৰ্চেনিক থকাৰ বিষয়ে চৰকাৰ অৱগতনে? যদি অৱগত, সমষ্টিবাসীক

আৰ্চেনিকমুক্ত খোৱাপানী যোগানৰ ব্যৱস্থা কৰিবনে?

(খ) যদি কৰে, কেতিয়ালৈ কৰিব?

বিষয় : JJM PHE Schemes not functioning properly in several areas.

শ্ৰীকিশোৰ নাথ :

৩১৪। মাননীয় জনস্বাস্থ্য কাৰিকৰী বিভাগৰ মন্ত্ৰী মহোদয় অনুগ্ৰহ কৰে জনাবনে কি :

(ক) বড়খলা সমষ্টিসহ ৰাজ্যৰ বিভিন্ন এলাকায় জল জীৱন মিশন (Jal Jeevan Mission) প্ৰকল্পৰ আওতায় বহু নতুন পানীয় জল সরবৰাহ প্ৰকল্প নিৰ্মাণ হলেও অনেকগুলো প্ৰকল্প এখনও কাৰ্য্যকৰীভাবে চালু হয়নি। সৰকাৰ কি এই বিষয়ে অবগত আছেন?

(খ) ৰাজ্যে জল জীৱন মিশনৰ আওতায় নিৰ্মিত কতগুলি প্ৰকল্প বৰ্তমানে সম্পূৰ্ণ কাৰ্য্যকৰী এবং কতগুলি এখনও অকাৰ্য্যকৰী অবস্থায় রয়েছে?

(গ) যেসব প্ৰকল্প নিৰ্মাণৰ পৰাও জনগণকে জল সরবৰাহ কৰতে ব্যৰ্থ হয়েছে, সেগুলোর কারণ কী?

(ঘ) অকাৰ্য্যকৰী প্ৰকল্পগুলো দ্ৰুত চালু কৰে জনগণকে নিয়মিত পানীয় জল সরবৰাহ নিশ্চিত কৰতে সৰকাৰ কী পদক্ষেপ গ্ৰহণ কৰেছে?

(ঙ) সংশ্লিষ্ট প্ৰকল্পগুলোর গুণগত মান ও বাস্তবায়ন সংক্ৰান্ত অনিয়মৰ তদন্তৰ কোনো পৰিকল্পনা সৰকাৰেৰে রয়েছে কি?

বিষয় : বিশুদ্ধ খোৱাপানী যোগান সন্দৰ্ভত

ড° তপন দাস :

৩১৫। মাননীয় জনস্বাস্থ্য কাৰিকৰী বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) ডিমৰীয়া সমষ্টিৰ সকলো গাঁওলৈ

(৬)

বিশুদ্ধ খোৱাপানীৰ যোগান নিশ্চিত কৰিবলৈ কি ব্যৱস্থা গ্ৰহণ কৰা হৈছে?

(খ) জল-জীৱন মিছনৰ অধীনত অসম্পূৰ্ণ আঁচনিসমূহ কেতিয়াৰ ভিতৰত সম্পূৰ্ণ হ'ব?

(গ) গ্ৰীষ্মকালত পানীৰ সংকট দূৰ কৰিবলৈ কি বিশেষ ব্যৱস্থা গ্ৰহণ কৰা হৈছে?

বিষয় : ভূমি সংৰক্ষণ বিভাগৰ আঁচনি সমূহ

শ্ৰীচক্ৰধৰ গগৈ :

৩১৬। মাননীয় ভূমি সংৰক্ষণ বিভাগৰ মন্ত্ৰী মহোদয়ে অনুগ্ৰহ কৰি জনাবেন :

(ক) অসম চৰকাৰৰ ভূমি সংৰক্ষণ বিভাগৰ জৰিয়তে কি কি আঁচনি গ্ৰহণ কৰা হয়? জনাব।

(খ) এই আঁচনিৰ অধীনত বৃক্ষৰোপণৰো ব্যৱস্থা আছে নেকি? যদি আছে, ২০১৬-ৰ পৰা ২০২৬ বৰ্ষলৈকে কিমান হেক্টৰ ভূমিত আৰু ক'ত ক'ত এতিয়া পৰ্য্যন্ত বৃক্ষৰোপণ কৰা হ'ল? তথ্যসহ জনাব।

(গ) খোৱাং সমষ্টি এলেকাত কেইবাখনো সৰু নদীয়ে বিশেষকৈ ডিমৌ নদীয়ে বাৰিষাত ব্যাপক খহনীয়াৰ সৃষ্টি কৰি আহিছে। ইতিমধ্যে কিছু ব্যৱস্থা লোৱা হৈছে। কিন্তু যথেষ্ট নহয়। এই বৰ্ষত কিছু নতুনকৈ ধনৰ আৱণ্টন দিব নেকি, যাতে বাকী বৈ যোৱাখিনি শেষ কৰিব পাৰি। জনাব।

Sub. : Ex-gratia Compensation

Shri MANESWAR BRAHMA :

317. Will the Minister of Environment & Forest Department be pleased to state :

(a) What is the total number of human casualties Caused due to elephant attacks in Baksa, Tamulpur, Udalguri, Chirang & Kokrajhar Districts

under the BTC area during the last three years?

(Please give district wise data)

(b) What amount of ex-gratia compensation is paid by the State Government of Assam for each human death caused by elephant attack?

(c) Kindly furnish the district-wise total number of ex-gratia compensation sanctioned and paid to the affected families till now, as well as the number currently pending in the above-mentioned five Districts.

If pending, please state the reasons.

(d) Will the Department take necessary steps to clear all pending ex-gratia compensation dues for the affected families at an early date?

(e) Kindly furnish the different measures the Department has been adopting to mitigate the Human-Elephant conflict.

বিষয় : B.W.C. সম্পৰ্কিত

শ্ৰীকমলাক্ষ দে পুৰকায়স্থ :

৩১৮। মাননীয় জনস্বাস্থ্য কাৰিগৰী বিভাগৰ (Public Health Engineering) মন্ত্ৰী মহোদয় অনুগ্ৰহ কৰে জনাবেন কি :

(ক) Public Health Engineering Division, Sub-Division এবং Executive Engineer Office এর অধীনে B.W.C. কবে থেকে কৰ্মৰত অবস্থায় আছে এবং ঠিকাভিত্তিক হিসাবে কবে থেকে কাজ কৰছে? তাহাৰ তথ্য সদনে প্ৰকাশ কৰাৰ জন্য অনুৰোধ কৰছি।

(খ) তাদের Salary কত? তাদের চাকুরী ৬০ বছর বয়স পর্যন্ত করা বা অন্যান্য বিভাগের ঠিকাদাত্তিক কর্মচারীরা যেসকল সরকারি সুযোগ সুবিধা পাচ্ছেন তাদের এই সকল সুযোগ সুবিধা প্রদান করার সরকারের কোনো পরিকল্পনা আছে কি? যদি থাকে তাহলে কবে নাগাদ করা হবে তাহার তথ্য সদনে প্রকাশ করার জন্য অনুরোধ করছি।

বিষয় : জল জীবন মিছন

ড° জয় প্রকাশ দাস :

৩১৯। মাননীয় জনস্বাস্থ্য কারিকরী বিভাগৰ মন্ত্রী মহোদয়ে অনুগ্রহ কৰি জনাবনে :

(ক) সমগ্র অসমত জল জীবন আঁচনিৰ অধীনত মুঠ কিমান প্রকল্প আছে?

(খ) কিমান প্রকল্প কার্যক্ষম আৰু কিমান প্রকল্প বিকল হৈ বৈ আছে তাক বিশদভাৱে জনাব।

(গ) নাওবৈছা সমষ্টিৰ ক্ষেত্ৰত কিমান প্রকল্প কার্যক্ষম আৰু বিকল হৈ আছে বিশদভাৱে জনাব।

বিষয় : সৰুপথাৰ সমষ্টিত উচ্ছেদ কৰি বেদখলমুক্ত কৰা বনভূমি সম্পর্কত।

শ্রীবিষ্ণুজিৎ ফুকন :

৩২০। মাননীয় পৰিৱেশ আৰু বন বিভাগৰ মন্ত্রী মহোদয়ে অনুগ্রহ কৰি জনাবনে :

(ক) সৰুপথাৰ সমষ্টিৰ সৰ্বমুঠ কিমান মাটিত উচ্ছেদ কৰি বেদখলমুক্ত কৰা হ'ল?

(খ) সৰ্বমুঠ উচ্ছেদিত পৰিয়ালৰ সংখ্যা কিমান?

(গ) উচ্ছেদ চলাই বেদখলমুক্ত কৰা বনভূমিত গছপুলি ৰোপণ কৰাৰ আঁচনিখন কেতিয়া সম্পূৰ্ণ হ'ব?

Sub. : Implementation of JJM Schemes.

M. BADRUDDIN AJMAL :

321. Will the Minister of Public Health Engineering Department be pleased to state :

a) Is the Government aware of the presence of fluoride at alarming levels in the groundwater of villages near the Akashiganga tourism centre causing 80 percent of the residents there to suffer from crippling deformities and other serious health risks ;

b) Is the Government aware that, due to their proximity to the Akashiganga area, residents of many villages within the Binnakandi LAC are increasingly showing symptoms of fluoride-induced crippling deformities ;

c) If so, considering the severe impact on public life, has the Government already arranged for special testing to determind fluoride levels in the groundwater of villages across the entire Assembly constituency, Please provide details ;

d) How many schemes under JJM have been completed in the state till now and how many schemes have yet to be completed ?

e) What is the amount yet to be

(b)

paid to contractors for their works under JJM ? When will the amount be paid to them ?

Sub. : Model Residential Schools etc.

Shri Sherman Ali Ahmed:

322. Will the Minister of Welfare of Minorities & Development Deptt. be pleased to state :

(a) How many Model Residential Schools were sanctioned under MSDP ? Please furnish detailed list including location and district.

(b) How many of these are completed ? Please furnish school-wise details of physical and financial achievement.

(c) How many of these schools are made functional ? Please furnish school-wise details.

(d) How many are yet to be made functional and why ? Please furnish school-wise details.

(e) When will the Model Residential School at Showpur under Mandia LAC be made functional ?

(f) What are the schemes implemented by the department during the last three years/ Please furnish year-wise and scheme-wise details including physical and financial target vis-a-vis

achievement and details of the beneficiaries.

(g) What is the present status of implementation of different scholarship schemes under the department ? Please furnish physical and financial target-vis-a-vis achievement for each scheme for the last three years.

(h) What are the schemes implemented by Minorities Welfare Board for the last five Years ? Kindly furnish details.

Sub. : Regarding revival, retrofitting and sustainable functioning of three Mega Water Projects under Mariani LAC.

Shri RUPJYOTI KURMI :

323. Will the Minister of Public Health Engineering Department be pleased to state :

(a) Whether Government is aware that there are three Mega Water supply Project under Mariani LAC, namely Greater Mariani, Greater Seleng and Greater Lahing ?

(b) If so, whether Government is aware that these schemes require urgent intervention for revival, retrofitting and sustainable functioning ?

(c) If so, whether Government will take urgent steps in this regard ?

(d) If so, by when such steps will be initiated and completed ?

বিষয় : আঁচনি সম্পর্কে

শ্রীজাকিৰ হুছেইন সিকদাৰ :

৩২৪। মাননীয় ভূমি সংৰক্ষণ বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) যোৱা পাঁচ বছৰত ভূমি সংৰক্ষণ বিভাগৰ কিমান পুঁজিৰ মঞ্জুৰি দিয়া হৈছিল? এই পুঁজি কি কি আঁচনিত খৰচ কৰা হৈছে? সমষ্টি হিচাপে পৃথকে পৃথকে তালিকা দিব।

(খ) বিভাগটোত বৰ্তমান কিমান কৰ্মচাৰী আছে আৰু কিমান পদ খালি আছে? খালি পদসমূহ কেতিয়া পূৰণ কৰিব জনাব।

(গ) চলিত বিত্তীয় বৰ্ষত এই বিভাগে কিমান টকা ব্যয় কৰিছে? শিতান আৰু আঁচনিৰ বিপৰীতে বিতং তথ্য দিব।

(ঘ) পাকা বেতবাৰী সমষ্টিত বিভাগে কি কি আঁচনি অনুমোদনৰ বাবে কেন্দ্ৰীয় বা ৰাজ্য চৰকাৰৰ ওচৰত প্ৰেৰণ কৰিছে? তাৰ তালিকা দিব। বৰ্তমান এইবোৰ কি পৰ্যায়ত আছে? বিতংভাৱে জনাব।

বিষয় : পলাশবাৰী সমষ্টিত বনৰীয়া হাতী-মানুহৰ মাজত সংঘাত সম্পৰ্কে।

শ্রীহিমাংশু শেখৰ বৈশ্য :

৩২৫। মাননীয় পৰিবেশ ও বন বিভাগৰ মন্ত্ৰী মহোদয়ে অনুগ্রহ কৰি জনাবনে :

পলাশবাৰী সমষ্টিৰ অন্তৰ্গত বিভিন্ন অঞ্চলত হাতী-মানুহৰ প্ৰায় সংঘাত দেখা যায়। হাতী মানুহৰ সংঘাত দূৰ কৰিবলৈ বিভাগে ব্যৱস্থা গ্ৰহণ কৰিবনে? যদি কৰিব, কি ব্যৱস্থা গ্ৰহণ কৰিব, সদনত জনাব।

বিষয় : প্ৰসূতি মৃত্যুৰ হাৰ

শ্রীআব্দুৰ ৰহিম আহমেদ :

৩২৬। মাননীয় মহিলা আৰু শিশু উন্নয়ন বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) অসমত প্ৰসূতি মৃত্যুৰ হাৰ কিমান? জিলা ভিত্তিত তথ্য দিব।

(খ) প্ৰসূতি মৃত্যুৰ কাৰণ সমূহ নিৰ্মূল কৰাৰ বাবে চৰকাৰে কি কি পদক্ষেপ গ্ৰহণ কৰিছে বিতংকৈ সদনত দাখিল কৰিব।

বিষয় : অংগনবাদী কৰ্মী/ সহায়িকাৰ খালী হৈ থকা পদ পূৰণ, আদৰ্শ অংগনবাদী কেন্দ্ৰ সদৰ্ভত।

শ্রীমেহবুব মোক্তাৰ :

৩২৭। মাননীয় মহিলা আৰু শিশু উন্নয়ন বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) ধিং সমষ্টিৰ অন্তৰ্গত এলেকাত কিমানটা অংগনবাদী কেন্দ্ৰ আছে আৰু এই কেন্দ্ৰ সমূহত কিমান গৰাকী কৰ্মী সহায়িকা আছে? কেন্দ্ৰ সমূহত খালী থকা পদৰ সংখ্যা কিমান? তাৰ কেন্দ্ৰ ভিত্তিত তালিকা দাখিল কৰিব। খালী থকা পদ সমূহ কেতিয়া পূৰণ কৰা হ'ব?

(খ) ধিং সমষ্টি এলেকাত কিমানটা আদৰ্শ অংগনবাদী কেন্দ্ৰৰ নিৰ্মাণ সম্পূৰ্ণ হৈছে আৰু কিমানটা আদৰ্শ অংগনবাদী কেন্দ্ৰৰ নিৰ্মাণ কৰা হ'ব, ইয়াৰ কিবা পৰিকল্পনা প্ৰস্তুত কৰা হৈছে নেকি? যদি হৈছে, সবিশেষ জনাব।

বিষয় : অত্যাধুনিক হোটেল

ডাঃ আছিফ মঃ নাজাৰ :

৩২৮। মাননীয় পৰ্যটন বিভাগৰ মন্ত্ৰী মহোদয়ে অনুগ্রহ কৰি জনাবনে :

মায়াং আৰু পবিতৰালৈ অহা পৰ্যটক সকলৰ

সুবিধার্থে পর্যটন বিভাগে উক্ত অঞ্চলত এখন
অত্যাধুনিক হোটেল স্থাপন কৰিব নেকি?

বিষয় : আঁচনিৰ সংখ্যা

শ্রীবিজন চন্দ্ৰ ডেকা :

৩২৯। মাননীয় জনস্বাস্থ্য কাৰিকৰী বিভাগৰ
মন্ত্ৰী মহোদয়ে অনুগ্রহ কৰি জনাবনে :

(ক) নাহৰবাৰী, কচুৰিল, নেপালীগাঁও আৰু
গেজেৰকুছি অঞ্চলত অকাৰ্য্যকৰী পানী যোগান
আঁচনিৰ সংখ্যা কিমান আৰু সেয়া পুনৰুদ্ধাৰৰ
বাবে কি পদক্ষেপ গ্ৰহণ কৰা হৈছে? জনাব।

(খ) বৰলা বা ননাইখুটি পানী শোধনাগাৰৰ
পৰা তলৰ গাঁওসমূহলৈ পানী যোগান বঢ়োৱাৰ
কোনো প্ৰস্তাৱ আছে নেকি, যিসকলে বৰ্তমানে
পানীৰ সংকটত ভুগি আছে? যদি আছে, তেন্তে
তাৰ বিৱৰণ দিব।

বিষয় : পর্যটন সম্পৰ্কিত

ডঃ মিলন দাস :

৩৩০। মাননীয় পর্যটন বিভাগৰ মন্ত্ৰী
মহোদয় অনুগ্রহ কৰিয়া জনাবনে কি :

(ক) পর্যটন বিভাগ থেকে হাইলাকান্দি
জেলাৰ ঐতিহ্যবাহী তথা ঐতিহাসিক স্থানসমূহৰ
ৰক্ষণাবেক্ষণ ও পর্যটন উপযোগী কৰাৰ জন্য
অতীতে কোনো পদক্ষেপ গ্ৰহণ কৰা হৈছিল কি?
হয়ে থাকলে তাৰ বিৱৰণ জনাবনে?

(খ) ভবিষ্যতে এ বিষয়ে কোনো পদক্ষেপ
গ্ৰহণৰ পৰিকল্পনা রয়েছে কি? থাকলে তাৰ বিৱৰণ
সদনে জনাবনে।

(গ) হাইলাকান্দি জেলাৰ ঐতিহাসিক স্থান
সমূহকে পর্যটন উপযোগী কৰাৰ জন্য আমাদেৱ
পক্ষ থেকে একটি প্ৰকল্প প্ৰস্তাব মাননীয় পর্যটন
মন্ত্ৰীৰ নিকট উপস্থাপন কৰলে সরকার কি তা

বিবেচনা কৰে প্ৰয়োজনীয় পদক্ষেপ গ্ৰহণ কৰবে?
সদনে জনাবনে।

বিষয় : বিত্ত সম্পৰ্কে

শ্রীআবুল কালাম ৰশিদ আলম :

৩৩১। মাননীয় বিত্ত বিভাগৰ মন্ত্ৰী মহোদয়ে
অনুগ্রহ কৰি জনাবনে :

(ক) বৰ্তমান অসম চৰকাৰে বিভিন্ন
Scheme ৰ নামত আজিলৈ সৰ্বমুঠ কিমান
পৰিমাণৰ ঋণ লৈছে? এই Scheme সমূহ কি
কি ? সমষ্টি ভিত্তিত তালিকা তথ্য সহকাৰে জনাব।

(খ) ২০২১-২২ চনৰ পৰা ২০২৫-২৬
বিত্তীয় বৰ্ষলৈ বিভিন্ন বিভাগৰ পৰা কিমান ৰাজহ
সংগ্ৰহ কৰা হৈছিল? জিলা ভিত্তিত তথ্য সহকাৰে
জনাব।

(গ) বিভিন্ন বিভাগত চিণ্ডিকেট চলি থকাৰ
ফলত বহুত ৰাজহৰ ক্ষতি হয়, সেই হেতুকে
চিণ্ডিকেট সমূহ বন্ধ কৰি ৰাজহ বৃদ্ধিৰ ব্যৱস্থা
চৰকাৰে কৰিব নেকি? যদি কৰে, কিমান দিনৰ
ভিতৰত কৰিব? তথ্য সহকাৰে জনাব।

(ঘ) চৰকাৰৰ ৰাজহ বৃদ্ধি কৰাৰ কাৰণে
বিভিন্ন প্ৰতিনিধি সকলক নিয়োগ কৰাৰ ব্যৱস্থা
কৰা নাযাব নেকি? যদি নাযাব কিয়? তথ্য সহকাৰে
জনাব।

বিষয় : বান্দৰৰ সংখ্যা নিয়ন্ত্ৰণ

শ্রীপ্ৰকাশ চন্দ্ৰ দাস :

৩৩২। মাননীয় পৰিবেশ ও বন বিভাগৰ
মন্ত্ৰী মহোদয়ে অনুগ্রহ কৰি জনাবনে :

(ক) বান্দৰৰ জাকে কেৱল থলুৱা লোকৰ
ঘৰ-দুৱাৰ বা ব্যৱসায়িক প্ৰতিষ্ঠানতে উপদ্ৰৱ চলোৱা
নাই, বৰঞ্চ গ্ৰাম্য অঞ্চলৰ খেতি বিনষ্ট কৰি
কৃষকসকলৰ অৰ্থনীতিৰ ব্যাপক ক্ষতিসাধন

কৰিছে। বনাঞ্চল ধ্বংস আৰু খাদ্যৰ অভাৱৰ বাবেই বান্দৰ মানুহৰ বসতি প্ৰধান অঞ্চললৈ ওলাই আহিবলৈ বাধ্য হৈছে। গতিকে, বনাঞ্চলৰ ভিতৰতে ফল-মূলৰ গছ ৰোপণ কৰাৰ বিষয়টোত চৰকাৰে গুৰুত্ব দিছেনে?

(খ) চৰকাৰৰ হাতত তথ্য আছেনে যে, ৰাজ্যৰ বিভিন্ন ঐতিহাসিক উপাসনা থলী (যেনে: হাজোৰ মাধৱ, কেদাৰ, কামাখ্যা ইত্যাদি) আৰু গ্ৰাম্য তথা চহৰীয়া অঞ্চলসমূহত বান্দৰৰ উপদ্ৰৱ দিনক দিনে বৃদ্ধি পাইছে। ইয়াৰ ফলত স্থানীয় ৰাইজ আৰু পৰ্য্যটকসকল ক্ষয়-ক্ষতি তথা আতংকৰ সন্মুখীন হ'বলগীয়া হৈছে?

(গ) বান্দৰৰ এই উপদ্ৰৱ ৰোধ কৰিবলৈ আৰু জনসাধাৰণৰ ধন-জনৰ নিৰাপত্তা সুনিশ্চিত কৰিবলৈ বন বিভাগে বৰ্তমানলৈকে কি কি ফলপ্ৰসু পদক্ষেপ গ্ৰহণ কৰিছে?

(ঘ) বান্দৰৰ সংখ্যা নিয়ন্ত্ৰণ কৰাৰ বাবে বৈজ্ঞানিক পদ্ধতি (যেনে: বক্ষ্যাকৰণ বা Sterilization) অৱলম্বন কৰাৰ কোনো দীৰ্ঘম্যাদী আঁচনি চৰকাৰৰ বিবেচনাধীন আছে নেকি?

বিষয় : বৃদ্ধ, শয্যাশায়ী চৰকাৰী পেঞ্চনাৰে জীৱিত প্ৰমাণপত্ৰ প্ৰেৰণৰ সন্দৰ্ভত।

শ্ৰীধৰ্মেশ্বৰ ৰয় :

৩৩৩। মাননীয় বিত্ত বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) ৰাজ্যৰ চৰকাৰী পেঞ্চনাৰসকলৰ মাজত যিসকল বৃদ্ধ, শয্যাশায়ী শাৰীৰিকভাৱে অক্ষম অথবা গুৰুতৰভাৱে অসুস্থ হোৱাৰ বাবে বেংকলৈ গৈ টিপচহী (Thumb Impression) প্ৰদান, জীৱিত প্ৰমাণপত্ৰ (Life Certificate) দাখিল অথবা নিজৰ পেঞ্চনৰ ধন বেংকৰ পৰা উলিয়াব নোৱাৰে, তেওঁলোকৰ সমস্যাৰ বিষয়ে চৰকাৰ জ্ঞাত নে?

(খ) বহু বেংকে টিপচহী দাতা পেঞ্চনাৰসকলক এ. টি. এম. / ডেবিট কাৰ্ড প্ৰদান নকৰাৰ ফলত তেওঁলোকে নিজে বা পৰিয়ালৰ জৰিয়তে সহজে ধন উলিয়াব নোৱাৰা সমস্যাৰ বিষয়ে চৰকাৰৰ জ্ঞাত নে? যদি জ্ঞাত, তেন্তে এ. টি. এম. / ডেবিট কাৰ্ড প্ৰদান কৰাৰ বাবে বেংকসমূহৰ সৈতে আলোচনা বা প্ৰয়োজনীয় নিৰ্দেশনা জাৰি কৰাৰ কোনো পৰিকল্পনা চৰকাৰৰ আছে নে?

(গ) ন'মিনী নিযুক্তি নকৰাকৈ বেংকত জমা ধন থকা হিচাপধাৰীৰ মৃত্যুৰ পিছত, পৰিয়ালৰ সদস্যসকলে সৰু পৰিমাণৰ ধনো উলিয়াব নোৱাৰাৰ সমস্যাৰ বিষয়ে চৰকাৰৰ দৃষ্টি আকৰ্ষিত হৈছে নেকি?

(ঘ) যদি হৈছে, ন'মিনী নথকা সৰু সঞ্চয়ৰ ক্ষেত্ৰত, আইনগত উত্তৰাধিকাৰীৰ প্ৰমাণৰ ভিত্তিত সৰল আৰু সময়সীমাবদ্ধ পদ্ধতিৰে ধন মুকলি কৰাৰ বাবে চৰকাৰে কোনো নীতি বা পৰামৰ্শ আগবঢ়োৱাৰ পৰিকল্পনা কৰিছে নেকি?

বিষয় : 'আপোন ঘৰ' ঋণ সন্দৰ্ভত

শ্ৰীদীপক কুমাৰ দাস :

৩৩৪। মাননীয় বিত্ত বিভাগৰ মন্ত্ৰী মহোদয়ে অনুগ্ৰহ কৰি জনাবনে :

ৰাজ্য চৰকাৰৰ কৰ্মচাৰী সকলৰ সুবিধাৰ্থে আৱাস নিৰ্মাণৰ বাবে ঋণ প্ৰদান কৰি আহিছে যদিও সত্ৰ নগৰী বৰপেটাৰ বহু অঞ্চলৰ লোক সত্ৰৰ ভূমিত বসবাস কৰি অহা হেতু উক্ত ঋণ লাভৰ পৰা বঞ্চিত হৈ আহিছে। ইতিমধ্যে SBI য়ে "আপোন ঘৰ" নামে কৰ্মচাৰী সকলৰ সুবিধাৰ্থে এক আঁচনি গ্ৰহণ কৰিছে। এই ক্ষেত্ৰত ৰাজ্য চৰকাৰে সত্ৰভূমিত বসবাস কৰা চৰকাৰী কৰ্মচাৰী সকলৰ উক্ত সমস্যা সমাধানসূত্ৰে ২০২৬-২৭ বৰ্ষৰ বাজেটত কোনো বিশেষ পৰিকল্পনা গ্ৰহণ কৰিছে নেকি? জনাব।

বিষয় : আদৰ্শ অংগনবাড়ী কেন্দ্ৰ / শিশু খাদ্য
সন্দৰ্ভত।

শ্রীতাজিল হুছেইন :

৩৩৫। মাননীয় মহিলা আৰু শিশু উন্নয়ন
বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) অসম চৰকাৰৰ মহিলা আৰু শিশু
উন্নয়ন বিভাগে কিমানটা আদৰ্শ-অংগনবাড়ী
কেন্দ্ৰ নিৰ্মাণৰ ব্যৱস্থা গ্ৰহণ কৰিছে, কিমানটা
সম্পূৰ্ণ হৈছে আৰু কিমান বাকী আছে? জিলা
ভিত্তিত তালিকা দিব।

(খ) অংগনবাড়ী কেন্দ্ৰ সমূহত কিমান কমী
আৰু সহায়িকাৰ পদ খালী হৈ আছে? খালী হৈ
থকা পদসমূহ কেতিয়া পূৰণ কৰিব?

(গ) অংগনবাড়ী কেন্দ্ৰ সমূহত খাদ্য আৰু
কি কি সামগ্ৰী যোগান ধৰা হয়? খাদ্য আৰু বিভিন্ন
সামগ্ৰীসমূহ কোন কোন ঠিকাদাৰ বা প্রতিষ্ঠানক
যোগান ধৰাৰ দায়িত্ব দিয়া হৈছে?

(ঘ) কেন্দ্ৰ সমূহত প্রতিজন শিশুৰ
বিপৰীতে কিমানকৈ, কি পৰিমাণে খাদ্য-সামগ্ৰী
যোগান ধৰিব লাগে? ICDS project ৰ ভিত্তিত
তালিকা সহ জনাব।

বিষয় : অসম চৰকাৰৰ মুঠ ধনৰ পৰিমাণ

মোঃ নুৰুল ইছলাম :

৩৩৬। মাননীয় বিত্ত বিভাগৰ মন্ত্ৰী মহোদয়ে
অনুগ্রহ কৰি জনাবনে :

(ক) অসম চৰকাৰৰ বৰ্তমান মুঠ ঋণৰ
পৰিমাণ কিমান? এই ঋণ কোন কোন প্রতিষ্ঠানৰ
পৰা, কোন কোন তাৰিখত লোৱা হৈছে? (মুঠ
ঋণৰ পৰিমাণ, ঋণ গ্ৰহণৰ তাৰিখ আৰু পৰিমাণৰ
উল্লেখসহ বিতং তথ্য সংলগ্ন কৰিব)

(খ) ২০১৬ চনৰ ৩১ মাৰ্চলৈকে ৰাজ্য

চৰকাৰে গ্ৰহণ কৰা মুঠ ঋণৰ পৰিমাণ কিমান
আছিল? ২০১৬ চনৰ ১ মে'ৰ পৰা ২০২৬ চনৰ
৩০ জুনলৈ উক্ত ঋণৰ পৰিমাণ কিমান টকা বৃদ্ধি
পাইছে? (বিস্তৃত তথ্য সংলগ্ন কৰিব)

(গ) অসম চৰকাৰে ২০১৬ চনৰ ১ মে'ত
সংগ্ৰহ কৰা ঋণৰ ধনেৰে কি কি আঁচনি ৰূপায়ণৰ
কামত কিমান টকাকৈ ব্যয় কৰিছে? (বিস্তৃত তথ্য
সংলগ্ন কৰিব)

(ঘ) ৰাজ্য চৰকাৰে সংগ্ৰহ কৰা মুঠ ঋণৰ
সুত হিচাপে বছৰি কিমান টকাকৈ আদায় দিবলগীয়া
হৈছে? (বিস্তৃত তথ্য সংলগ্ন কৰিব)

বিষয় : হাতী আৰু মানুহৰ সংঘাত হ্ৰাস

ড° তপন দাস :

৩৩৭। মাননীয় পৰিবেশ আৰু বন বিভাগৰ
মন্ত্ৰী মহোদয়ে অনুগ্রহ কৰি জনাবনে :

(ক) আমচাং সংৰক্ষিত বনাঞ্চল আৰু ইয়াৰ
কাষৰীয়া অঞ্চলত মানুহ-হাতী সংঘাত হ্ৰাস
কৰিবলৈ কি ব্যৱস্থা গ্ৰহণ কৰা হৈছে?

(খ) বনাঞ্চলত অবৈধ দখল আৰু বন ধ্বংস
ৰোধ কৰিবলৈ কি পদক্ষেপ লোৱা হৈছে?

বিষয় : পৰ্য্যটন অতিথিশালা আৰু হোটেল সম্পৰ্কে

শ্রীচক্ৰধৰ গগৈ :

৩৩৮। মাননীয় পৰ্য্যটন বিভাগৰ মন্ত্ৰী
মহোদয়ে অনুগ্রহ কৰি জনাবনে :

(ক) অসমত বৰ্তমান কিমানটা পৰ্য্যটন
অতিথিশালা আছে আৰু ক'ত ক'ত? তালিকা দিব।
লগতে এই বিভাগৰ দ্বাৰা নিৰ্মিত হোটেল ক'ত
ক'ত আছে?

(খ) এই অতিথিশালা বা হোটেল সমূহ
বৰ্তমান চলি আছেনে? যদি নাই, কোন কোন

ঠাইত অচল হৈ আছে? জনাব।

(গ) পৰ্য্যটন ক্ষেত্ৰখনৰ বিকাশৰ স্বার্থত অসমত নতুনকৈ আৰু অতিথিশালা নিৰ্মাণৰ পৰিকল্পনা আছে নেকি? যদি আছে, খোৱাং সমষ্টিৰ বগীবিল দলঙৰ সমীপত এটা পৰ্য্যটন অতিথিশালা নিৰ্মাণ কৰিব নেকি? জনাব।

বিষয়ঃ ইটভাটা ও ক্ৰেসাৰ মেশিন সম্পৰ্কে

শ্ৰীকমলাক্ষ দে পুৰকায়স্থ :

৩৩৯। মাননীয় পৰিবেশ ও বন বিভাগৰ মন্ত্ৰী মহোদয় অনুগ্রহ কৰে জানাবেন কি :

(ক) কাটিগড়া বিধানসভা সমষ্টিতে সৰ্বমোট কতটি ইটভাটা ও ক্ৰেসাৰ মেশিন আছে? এইগুলো পৰিবেশ দূষণ নিয়ন্ত্ৰণ বোৰ্ডেৰ নিয়ম নীতি মেনে চলছে কি? তাহাৰ তথ্য সদনে প্ৰকাশ কৰাৰ জন্য অনুৰোধ জনাই।

(খ) ইটভাটা ও ক্ৰেসাৰ মেশিন পৰিচালনা কৰতে পৰিবেশ দূষণ নিয়ন্ত্ৰণ বোৰ্ডেৰ কী কী নিয়ম নীতি মেনে অনুমতি নিতে হয় তাহাৰ তথ্য সদনে প্ৰকাশ কৰাৰ জন্য অনুৰোধ জনাই।

বিষয়ঃ ভূমি সংৰক্ষণ বিভাগৰ আঁচনি

শ্ৰীমতী বেবী বেগম :

৩৪০। মাননীয় ভূমি সংৰক্ষণ বিভাগৰ মন্ত্ৰী মহোদয়ে অনুগ্রহ কৰি জনাবেন :

(ক) ৰাজ্যৰ খেতি পথাৰ সমূহ সুৰক্ষিত কৰিবলৈ ভূমি সংৰক্ষণ বিভাগ দায়িত্বশীল হয় নে? যদি হয়, ২০১৬ বৰ্ষৰ পৰা বৰ্তমানলৈকে ভূমি সংৰক্ষণ বিভাগলৈ অনুমোদিত আৰু ব্যৱহৃত ধনৰ পৰিমাণ কিমান?

(উত্তৰৰ সৈতে বৰ্ষভিত্তিত আৱণ্টিত পুঁজি, ব্যৱহৃত পুঁজি, অনুমোদিত আৰু ৰূপায়িত আঁচনিৰ বিস্তৃত জিলা ভিত্তিক তালিকা দাখিল কৰিব)

(খ) উক্ত সময়ছোৱাত ধুবুৰী বিধান সভা সমষ্টিৰ অন্তৰ্গত এলেকাত কিমানখন আঁচনি অনুমোদিত হৈছে আৰু ৰূপায়ণ কৰা হৈছে? ইয়াৰ বাবে ব্যয় কৰা মুঠ ধনবাশিৰ পৰিমাণ কিমান?

(উত্তৰৰ সৈতে বৰ্ষভিত্তিক অনুমোদিত আৰু ৰূপায়িত আঁচনিৰ তালিকা বিস্তৃত তথ্যসহ দাখিল কৰিব)

(গ) ধুবুৰী চহৰৰ সংলগ্ন ফলিমাৰী গাঁৱৰ ১০,০০০ বিঘাতকৈও অধিক কৃষি বছৰে বছৰে আৱদ্ধ পানীত ডুব গৈ থকাৰ ফলত হোৱা ক্ষয়-ক্ষতিৰ বিষয়ে ৰাজ্য চৰকাৰ অৱগত হয় নে? যদি হয়, এই আৱদ্ধ পানী বোৱাই নিয়াৰ ব্যৱস্থা কৰি গাঁওখনৰ কৃষি ভূমি উৎপাদনশীল কৰাত চৰকাৰে অগ্ৰাধিকাৰ ভিত্তিক গুৰুত্ব আৰোপ কৰিবনে? (উত্তৰ বিস্তৃত তথ্যসহ দিব)

বিষয়ঃ অৰুণোদয় আঁচনি সম্পৰ্কে

শ্ৰীমজিবুৰ ৰহমান :

৩৪১। মাননীয় বিত্ত বিভাগৰ মন্ত্ৰী মহোদয়ে অনুগ্রহ কৰি জনাবেন :

(ক) অসমত বৰ্তমানলৈ অৰুণোদয় আঁচনি ৩.০ ত কিমানজন হিতাধিকাৰীৰ নাম অন্তৰ্ভুক্ত হৈছে? জিলা ভিত্তিত তালিকা সহ তথ্য সদনৰ মজিয়াত দাখিল কৰিব (both soft and hard copy)

(খ) অসম চৰকাৰে বান্ধি দিয়া বা নিৰ্ধাৰণ কৰি দিয়া অৰ্হতা আৰু যোগ্যতা থকাৰ পিছতো বহু সংখ্যক প্ৰকৃত হিতাধিকাৰী এই আঁচনিৰ পৰা বাদ পৰিছে, এই বিষয়ে চৰকাৰ অৱগতনে? যদি অৱগত, কিমানজন প্ৰকৃত হিতাধিকাৰী এই আঁচনিৰ পৰা বাদ পৰিছে? সবিশেষ তথ্য সদনৰ মজিয়াত দাখিল কৰিব।

(গ) এই আঁচনিৰ পৰা বাদ পৰা হিতাধিকাৰী সকলক অন্তৰ্ভুক্ত কৰাৰ কাৰণে চৰকাৰে কি পদক্ষেপ গ্ৰহণ কৰিছে আৰু কিমান দিনৰ ভিতৰত এই ব্যক্তি সকলৰ নাম অন্তৰ্ভুক্ত কৰিব। বিতং তথ্য সদনৰ মজিয়াত দাখিল কৰিব।

বিষয়ঃ সংৰক্ষিত আৰু প্ৰস্তাৱিত সংৰক্ষিত বনাঞ্চল

মোঃ নুৰুল হুদা :

৩৪২। মাননীয় পৰিবেশ আৰু বন বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) জিলা ভিত্তিত সংৰক্ষিত আৰু প্ৰস্তাৱিত সংৰক্ষিত বনাঞ্চলৰ নাম আৰু কালি জনাব নে?

(খ) ২০২১ চনৰ পৰা ২০২৬ চনলৈ জিলা ভিত্তিক চৰকাৰী কামত আৰু বেচৰকাৰী কামত বছৰি কিমান পৰিমাণৰ বনজ সম্পদ ব্যৱহাৰ কৰা হৈছে আৰু তাৰ পৰা কিমান পৰিমাণৰ ৰাজহ সংগ্ৰহ হৈছে আৰু এই ৰাজহৰ পৰা কিমান টকা বছৰি District Mineral Foundation Trustত জমা কৰা হৈছে, জিলা ভিত্তিত বিতং ভাৱে জনাব আৰু কি নিয়মৰ ভিত্তিত DMFT Fund ব্যৱহাৰ কৰা হয় তাৰ চৰকাৰী গাইডলাইন দিব।

(গ) ২০২১ চনৰ পৰা ২০২৬ চনলৈ জিলা ভিত্তিক সংৰক্ষিত বনাঞ্চলৰ আৰু প্ৰস্তাৱিত সংৰক্ষিত বনাঞ্চলৰ কিমান কালিৰ মাটি বেদখল মুক্ত কৰা হ'ল, কিমান পৰিয়াল উচ্ছেদ কৰা হ'ল তাৰ তথ্য সহ বিতং জনাব।

(ঘ) ৰাজহ ভূমিক প্ৰস্তাৱিত সংৰক্ষিত বনাঞ্চললৈ ৰূপান্তৰ কৰোঁতে চৰকাৰে ল'ব লগা পদক্ষেপ সমূহৰ বিষয়ে বিতং ভাৱে জনাব।

বিষয়ঃ বাওখুংগ্ৰী LACত Eco-Tourism আৰু স্থানীয় জীৱিকাৰ সুযোগ বৃদ্ধি।

শ্ৰীৰূপম চন্দ্ৰ ৰয় :

৩৪৩। মাননীয় পৰ্যটন বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) বাওখুংগ্ৰী LACৰ প্ৰাকৃতিক আৰু পৰ্যটন সম্ভাৱনাক অধিক বিকশিত কৰাৰ লক্ষ্যৰে দীপ্লাই বিল, ধীৰ বিল, বাওখুংগ্ৰী পাহাৰ আৰু ইয়াৰ সংলগ্ন অঞ্চল সমূহক কেন্দ্ৰ কৰি Eco-Tourism Infrastructure, tourism-based livelihood আৰু স্থানীয় অংশগ্ৰহণ অধিক শক্তিশালী কৰাৰ বাবে কি কি পদক্ষেপ গ্ৰহণ কৰা হৈছে আৰু হ'ব?

(খ) স্থানীয় যুৱ সমাজক Homestay, Tour Guide আৰু Tourism-based entrepreneurshipৰ সৈতে সংযোগ কৰাৰ কোনো পৰিকল্পনা আছে নেকি?

(গ) বাওখুংগ্ৰী LACক Eco-Tourism destination হিচাপে অধিক বিকশিত কৰাৰ বাবে কোনো পৰিকল্পনা আছে নেকি?

বিষয়ঃ বন বিভাগৰ ৰাজহৰ লুপ্তন

শ্ৰীঅখিল গগৈ :

৩৪৪। মাননীয় পৰিবেশ আৰু বন বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) ২২ জুন, ২০২৬ৰ চৰকাৰী পৰ্যালোচনা সভাত বন বিষয়াসকলৰ Transfer-Postingত ৩০ ৰ পৰা ৫০ লাখ টকাৰ লেনদেন হোৱা বুলি বন মন্ত্ৰীয়ে কৰা ঘোষণাৰ সত্যতা কি? কোন কোন বিষয়া-মন্ত্ৰীয়ে এই উৎকোচ লৈছিল? এই 'চিণ্ডিকেট'ৰ বিৰুদ্ধে Vigilance বা CBI তদন্ত হ'বনে?

(খ) মন্ত্রী মহোদয়ৰ স্বীকাৰোক্তি অনুসৰি, বিষয়াসকলৰ দুৰ্নীতিৰ বাবে ১৫০০ কোটি টকাৰ বিপৰীতে মাত্ৰ ৫০০ কোটি টকা ৰাজহ সংগ্ৰহ হোৱাটো সঁচানে? এই ৰাজহ লুণ্ঠনকাৰী অপৰাধীসকলক চিনাক্ত কৰি শাস্তি দিবলৈ আৰু ৰাজহ বৃদ্ধি কৰিবলৈ চৰকাৰে কি কঠোৰ ব্যৱস্থা লৈছে?

(গ) অৱসৰপ্ৰাপ্ত IFS বিষয়া এম কে যাদৱক বাৰে বাৰে, বিশেষকৈ ১৪ মে', ২০২৬ত সকলো প্ৰশাসনিক আৰু আৰ্থিক অধিকাৰসহ পুনৰবাৰ বিশেষ মুখ্য সচিব (বন) ৰূপে নিযুক্তি দিয়াৰ কাৰণ কি? বিভাগত অন্য উপযুক্ত বিষয়া নাই নেকি? তেওঁৰ কাৰ্য্যকালত উত্থাপিত হোৱা দুৰ্নীতিৰ অভিযোগ আৰু বিভাগীয় তদন্তৰ স্থিতি কি?

বিষয়ঃ বনভূমি বেদখল কৰা সম্পৰ্কে

শ্ৰীমতী দীপ্তিময়ী চৌধুৰী :

৩৪৫। মাননীয় পৰিৱেশ আৰু বন বিভাগৰ মন্ত্রী মহোদয়ে অনুগ্ৰহ কৰি জনাবনে :

(ক) অসমত কিমান বৰ্গ কিলোমিটাৰ/হেক্টৰ বনভূমি আছে?

(খ) বিগত পাঁচটা বছৰত কিমান বনভূমি বেদখল মুক্ত কৰা হ'ল? বাকী থকা বেদখল সমূহ কেতিয়া বেদখল মুক্ত কৰা হ'ব?

(গ) বৰ্তমান কিমান বনভূমি বেদখল মুক্ত কৰিবলৈ বাকী আছে?

(ঘ) চানডুবি বিলৰ উন্নয়নৰ বাবে পৰিবেশ আৰু বন বিভাগৰ কিবা আঁচনি আছে নেকি? এই চানডুবি বিল সংৰক্ষণ আৰু সৌন্দৰ্য্য বৰ্দ্ধনৰ বাবে বিভাগে কিবা পদক্ষেপ ল'ব নেকি?

(ঙ) বন বিভাগৰ অধীনত থকা ৰাজ্যৰ ৰাষ্ট্ৰীয় উদ্যানৰ সংখ্যা, আকাৰ, জীৱ-জন্তুৰ সংখ্যা, বেদখলী ভূমিৰ পৰিমাণ পৃথকে পৃথকে জনাব।

(চ) ২০২১-২২ বিত্তীয় বৰ্ষৰ পৰা ২০২৫-২৬ বিত্তীয় বৰ্ষলৈ বন বিভাগে কিমান ৰাজহ সংগ্ৰহ কৰিবলৈ সক্ষম হৈছে?

বিষয়ঃ আঁচনি সম্পৰ্কে

শ্ৰীজাকিৰ হুছেইন সিকদাৰ :

৩৪৬। মাননীয় সংখ্যালঘু ও কল্যাণ উন্নয়ন বিভাগৰ মন্ত্রী মহোদয়ে অনুগ্ৰহ কৰি জনাবনে:

(ক) সংখ্যালঘু কল্যাণ আৰু উন্নয়ন বিভাগৰ জৰিয়তে ২০২১ চনৰ পৰা ২০২৬ চনলৈ অসমত কিমান পুঁজিৰ মঞ্জুৰী দিছিল? বিত্তীয় বৰ্ষ হিচাপে পৃথকে পৃথকে তালিকা দিব।

(খ) ২০২১ চনৰ পৰা ২০২৬ চনলৈ বিভাগটোৰ পুঁজি কোন কোন শিতানত কিমান টকা খৰচ কৰিলে? বিত্তীয় বৰ্ষ হিচাপে তথ্য দিব।

(গ) সংখ্যালঘু কল্যাণৰ বাবে চৰকাৰে লোৱা কি কি আঁচনি বৰ্তমানে চলি আছে? ভৱিষ্যতে এই বিভাগটোৰ জৰিয়তে কি কি আঁচনি গ্ৰহণ কৰাৰ পৰিকল্পনা আছে? বিতংভাৱে জনাব।

(ঘ) এই বিভাগটোৰ জৰিয়তে ২০২১ চনৰ পৰা ২০২৬ চনলৈকে কেন্দ্ৰীয় চৰকাৰৰ পৰা কিমান পুঁজি লাভ কৰিছে আৰু এই পুঁজি কি কি শিতানত খৰচ কৰিছে? বিত্তীয় বৰ্ষ হিচাপে পৃথকে পৃথকে তথ্য দিব।

(ঙ) অসমত মুঠ কিমান সংখ্যালঘু জনসংখ্যা আছে? জিলা ভিত্তিক তথ্য দিব।

বিষয়ঃ নগাঁও জিলাৰ সমষ্টি ভিত্তিক বিভিন্ন বিভাগত আৱণ্টিত পুঁজি সন্দৰ্ভত।

শ্ৰীমেহবুব মোক্তাৰ :

৩৪৭। মাননীয় বিত্ত বিভাগৰ মন্ত্রী মহোদয়ে অনুগ্ৰহ কৰি জনাবনে :

২০২১ চনৰ পৰা ২০২৬ চনলৈ নগাঁও জিলাৰ অন্তৰ্গত প্ৰতিটো সমষ্টিত বিভিন্ন বিভাগত কিমান টকাকৈ পুঁজি আৱণ্টন দিয়া হৈছে? সমষ্টি আৰু বিভাগ অনুসৰি সমষ্টি ভিত্তিক মঞ্জুৰীৰ পৰিমাণৰ সবিশেষ তালিকা প্ৰদান কৰিব।

বিষয়ঃ ঋণ আৰু বিত্তীয় ব্যৱস্থাপনা

ডাঃ আছিফ মঃ নাজাৰ :

৩৪৮। মাননীয় বিত্ত বিভাগৰ মন্ত্ৰী মহোদয়ে অনুগ্ৰহ কৰি জনাবনে :

২০২১ চনৰ পৰা বৰ্তমানলৈ ৰাজ্য চৰকাৰৰ মুঠ ঋণ কিমান বৃদ্ধি পাইছে? এই ঋণৰ বিপৰীতে সৃষ্টি হোৱা স্থায়ী সম্পত্তি আৰু উৎপাদশীল বিনিয়োগৰ পৰিমাণ কিমান?

বিষয়ঃ বিশুদ্ধ খোৱাপানী যোগান

শ্ৰীধৰ্মেশ্বৰ ৰয় :

৩৪৯। মাননীয় জনস্বাস্থ্য আৰু কাৰিকৰী বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) বজালী সমষ্টিৰ কিমানখন গাঁৱত এতিয়াও বিশুদ্ধ খোৱাপানীৰ সুবিধা নাই?

(খ) জল-জীৱন মিছনৰ অধীনত কিমানটা আঁচনি সম্পূৰ্ণ হৈছে আৰু কিমানটা অসম্পূৰ্ণ হৈ আছে?

(গ) গ্ৰীষ্মকালত পানীৰ সংকট দূৰ কৰিবলৈ

কি ব্যৱস্থা গ্ৰহণ কৰা হৈছে?

(ঘ) বিকল হৈ থকা পানী যোগান আঁচনিসমূহ কেতিয়া পুনৰ সক্ৰিয় কৰা হ'ব?

বিষয়ঃ অংগনৱাড়ী কেন্দ্ৰ সমূহত পুষ্টিকৰ খাদ্য যোগান।

ড° তপন দাস :

৩৫০। মাননীয় মহিলা আৰু শিশু উন্নয়ন বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) বৃদ্ধ, বিধৱা আৰু দিব্যাংগ পেঞ্চনৰ আবেদনসমূহৰ নিষ্পত্তি হোৱা পলম দূৰ কৰিবলৈ কি ব্যৱস্থা গ্ৰহণ কৰা হৈছে?

(খ) অংগনৱাড়ী কেন্দ্ৰসমূহত পুষ্টিকৰ খাদ্য আৰু প্ৰয়োজনীয় সামগ্ৰী নিয়মীয়াকৈ যোগান ধৰা হৈছে নেকি?

(গ) অংগনৱাড়ী কেন্দ্ৰসমূহত বিজুলীৰ বিল প্ৰদান নকৰাৰ বাবে বিজুলী সংযোগ বিচ্ছিন্ন হৈ থকা কথা চৰকাৰৰ জ্ঞাতনে? যদি জ্ঞাত, ইয়াৰ বাবে কি ব্যৱস্থা গ্ৰহণ কৰিছে?